

محمد رمضان یوسف سلفی

ایڈٹر: مصطفیٰ ہوشان

فیصل آباد میں پہلی اہل حدیث مسجد

مسجد عالم دنیا میں زمین کا سب سے پاکیزہ، متبرک اور مقدس حصہ ہے۔ احرام الوگ مسجد کو "اللہ کا گھر" اور "کعبہ کی بیٹیاں" بھی کہتے ہیں۔ مساجد روزہ اول سے انسانی رشد و ہدایت اور اسلام کی تبلیغ و اشاعت کے ساتھ ساتھ ملی و قوی جدوجہد کا مرکز رہی ہیں۔ مسجد مسلمانوں کے سیاسی، معاشرتی اور علمی مرکز کی حیثیت رکھتی ہے۔ ایسا اُس وقت سے ہے جب پہلی مسجد تعمیر ہوتی تھی۔ وہ اس وقت کی اسلامی حکومت کے سربراہ کا ایوان صدر تھی، جہاں اس نئی ریاست کے تمام امور پر پاتے تھے۔ یہیں مجلس شوریٰ کا اجلاس ہوتا تھا، یہیں عدالتی فیصلے ہوتے تھے، یہیں پیر و فنی و فودے سے ملاقاتیں ہوتی تھیں؛ یہیں نکاح بھی ہوتے تھے اور تعلیم و تعلم کا سلسہ بھی جاری رہتا تھا۔ نبی علیہ السلام مسجد میں نماز کی امامت بھی کرتے تھے۔ گویا مسجد ایوان صدر کا درجہ رکھتی تھی۔ مسجد سے ہی ساری دنیا میں اسلام کا پیغام نشر ہوتا تھا۔ ملت اسلامیہ کی علمی، قوی اور روحانی قوتوں کا سرچشمہ مسجد ہی رہی ہے اور آئندہ بھی مسلمانوں کا سب سے بڑا علمی و روحانی مرکز مسجد ہی ہی رہیں گی۔

خوش نصیب ہیں وہ لوگ جو مساجد سے قلبی تعلق اور وابستگی رکھتے ہیں اور جنت کے ان باغوں کی حفاظت اور تعمیر و ترقی میں دل و جان سے کوشش رہتے ہیں۔ ہمارے شہر فیصل آباد کے دو خوش نصیب انسان حکیم میر نور الدین (وفات ۱۹۶۰ء) اور مولانا عبد الواحد لاکل پور (وفات جون ۱۹۹۷ء) ایسے ہی نیک بخت انسان تھے کہ جنہوں نے شیخ الاسلام مولانا شانع الشام ترسی رحمۃ اللہ (وفات مارچ ۱۹۳۸ء) کی

تحریک پر فیصل آباد میں پہلی مرکزی جامع مسجد اہل حدیث تعمیر کی اور نیک نام ہوئے۔ ان کی طرف سے یہ صدقہ جاری ہے۔ اس کا اجر ان بزرگوں کو رب تعالیٰ کی طرف سے ہمیشہ ملتا رہے گا۔ ان شاء اللہ۔

ان ابتدائی تہذیدی کلمات کے بعد اب آئیے اس مسجد کی تاریخ کی طرف۔ لیکن اس سے پہلے چند تاریخی حقائق کی وضاحت ضروری ہے۔ ذہنی دوران عظیم مورخ مولانا محمد اسحاق بھٹی صاحب نے لکھا ہے کہ لائل پور کی بنیاد اسی زمانے (یعنی ۱۸۹۲ء) میں پنجاب کے لیفٹینیٹ گورنر لارڈ لائل نے رکھی تھی۔ اس کا گھنٹہ گھر دوسال میں تعمیر ہوا تھا۔ اس کی تعمیر کا آغاز نومبر ۱۹۰۳ء میں ہوا اور دسمبر ۱۹۰۵ء کو اس کی تعمیر کمل ہوئی۔ اس شہر کی بنیاد پڑتے ہی ۱۸۹۲ء میں حکیم نور الدین یہاں آگئے تھے۔ وہ دراصل پنجاب کے ضلع گجرات کے ایک مقام ”جلال پور جٹاں“ کے رہنے والے تھے اور وہیں سے سرکاری طبیب کی حیثیت سے لائل پور آئے تھے۔ اس وقت ان کی عمر چوتیس، پنچیس برس کے لگ بھگ تھی۔ حکیم صاحب اولین اہل حدیث تھے جو لائل پور شہر میں آباد ہوئے۔

اس وقت اس مختصر ماحول اور محمد و داؤ بادی میں وہ تنہا مسلک حق کے حامل تھے۔ آہستہ آہستہ کچھ اور لوگوں کا سراغ ملا تو ایک چھوٹی سی انجمن بنیا۔ سب سے پہلے این پور بازار سے ملحق ”مشی محلہ“ میں ۱۸۹۸ء میں کچھ اینٹوں کی ایک مسجد تعمیر کی گئی جو اس شہر کی پہلی مسجد تھی۔ حکیم صاحب نے اس مسجد میں قرآن مجید کا درس دینا شروع کیا۔ ۱۹۲۳ء میں اس مسجد کو گرا کر اسے نئی شکل میں ڈھالا گیا اور کچھ عرصہ پہلے اسے پھر بڑے طرزِ جدید بنایا گیا۔

حکیم صاحب کم و بیش پچاس برس اس مسجد میں روزانہ قرآن مجید کا درس دیتے رہے اور ان کا یہ بہت بڑا کارنامہ تھا۔ ان کے درس قرآن میں بہت سے لوگ باقاعدہ حاضری دیتے اور دوچھپی سے ان کی تقریر سنتے تھے۔ یہ ان کی قرآن سے محبت اور اس سے قلبی تعلق کی بہت بڑی دلیل ہے۔ (کاروان سلف ص: ۱۳۷، ۱۳۸)

حکیم نور الدین کی زندگی حرکت و عمل کا حسین مجموع تھی۔ وہ بیک وقت کئی مجازوں پر دا شجاعت دیتے رکھا تی دیتے ہیں۔ لائل پور کی کانگرس کے وہ لیڈر تھے۔ انجمن اہل حدیث لائل پور کے ناظم اور انجمن

اسلامیہ کے سرپرست تھے۔ وہ صلح کل اور نیک انسان تھے۔ ہمه وقت اسلام اور مسلمانوں کی ترویج و اشاعت میں مصروف رہتے۔ ان کی کوششوں سے فرشتہ محلہ میں بھی اینٹوں سے جو مسجد تعمیر ہوئی تھی اس میں اہل حدیث اور حنفی دونوں گروہوں کا شعبہ ہی نماز پڑھتے تھے۔ کسی زمانے میں اس مسجد میں مولانا حسین عبدالرجیم اشرف مرحوم بھی خطبہ جمعہ ارشاد فرماتے رہے ہیں۔ اب اس مسجد کا انتظام و انصرام احناف کے دیوبندی حضرات کے ہاتھ میں ہے۔

اب آگے ہے! بابا نے تبلیغ مولانا عبد اللہ گوردا سپوری راوی ہیں کے ۱۹۳۶ء کے لگ بھگ شیخ الاسلام مولانا شاء اللہ امرتسری رحمۃ اللہ علیہ لاکل پور تشریف لائے۔ ان کی آمد کو موقع غنیمت جانتے ہوئے لاکل پور کی انجمن اہل حدیث کے ارکان نے ان کے خطبہ جمعہ کا پروگرام ترتیب دیا۔ اس سلسلے میں اراکین انجمن نے مرکزی جامع مسجد کچھری بازار کی انتظامیہ سے بات کی۔ پہلے تو وہ مان گئے کہ حضرت شیخ الاسلام مولانا شاء اللہ صاحب جامع مسجد کچھری بازار میں خطبہ جمعہ ارشاد فرمایں۔ لیکن پھر وہ اپنی بات سے مخفف ہو گئے اور انہوں نے حضرت امرتسری کا جمعہ مرکزی مسجد میں کروانے سے انکار کر دیا۔ حالانکہ اس وقت جامع مسجد کے خطیب مولوی یونس دارالعلوم دیوبند میں حضرت امرتسری کے کاس فیلو ہے تھے وہ بھی نہ مانتے۔ ان حالات میں انجمن اہل حدیث لاکل پور نے مولانا شاء اللہ امرتسری رحمۃ اللہ علیہ کے خطبہ جمعہ کا پروگرام دھوپی گھاث کے تاریخی میدان میں رکھا۔ مولانا عبد اللہ گوردا سپوری بیان کرتے ہیں کہ خطبہ جمعہ میں مولانا شاء اللہ امرتسری نے اہل حدیث احباب کو مسجد اہل حدیث بنانے کی ترغیب دی اور کہا کہ اہل حدیث! اب میں لاکل پور میں اس وقت آؤں گا جب تھاری اپنی الگ اہل حدیث مسجد تعمیر ہوگی۔

مولانا امرتسری رحمۃ اللہ علیہ کی یہ بات انجمن اہل حدیث لاکل پور کے اراکین اور احباب اہل حدیث کے دل میں گھر کر گئی اور اسی وقت مسجد اہل حدیث کے لیے تحریک شروع ہو گئی۔ مولانا گوردا سپوری صاحب بیان کرتے ہیں کہ ”لاکل پور میں جامع مسجد کے لیے فنڈ زکی فراہمی کا سلسہ شروع ہوا تو اوار برشن (ضلع شیخوپورہ) کے نواحی گاؤں ”اموں والی“ کے چودھری محمد عمر نے مسجد کی جگہ کے لیے خطریر قم پیش کی اور جب مسجد کی توسعی کی گئی تو میاں فضل حق مرحوم نے مسجد سے محققہ جگہ خرید کر مسجد میں شامل کر دیا۔“

اب ہم کچھ باتیں اپنے عزیز دوست چودھری علی ارشد صاحب سے مستعار لیتے ہیں۔ انہوں نے یہ معلومات مولانا عبدالواحد مرحوم سے حاصل کی تھی اور تاریخی عبارات مولانا عبدالواحد مرحوم کے پاس موجود انہیں اہل حدیث لاکل پور کے کارروائی رجسٹر سے نقل کی تھیں۔ مولانا عبدالواحد مرحوم کے حالات و واقعات پر دلچسپ اور پرازمعلومات، علی ارشد صاحب کا مضمون، مورخ اہل حدیث مولانا قاضی محمد اسماعیل صاحب کی زیر ادارت شائع ہونے والے رسائل "مجلہ تعلیم الاسلام"، مامونکانج میں جنوری ۱۹۹۳ء میں شائع ہوا تھا۔ محترم علی ارشد چودھری لکھتے ہیں:

"انہیں اہل حدیث لاکل پور کے اجلاس منعقدہ ۱۳۰ اگست ۱۹۳۶ء میں مندرجہ ذیل قرارداد اپاس ہوئی چونکہ لاکل پور شہر آباد ہونے کے علاوہ علاقہ بار کا مرکز بھی ہے، جہاں ہرمہب وملت کے عبادت خانے موجود ہیں، اس طویل و عریض شہر میں جماعت اہل حدیث کی مسجد کی تعمیر ضروری ہے، جس میں سلفی عقیدے کے لوگ اجتماعی طور پر صلوٰۃ چنگانہ اور صلوٰۃ جمعہ کا اہتمام کر سکیں۔ علاوہ ازیں ورسی قرآن مجید اور درس حدیث رسول صلی اللہ علیہ وآلہ وسلم سے مستفید ہو سکیں۔ حکیم نور الدین سے گزارش کی جاتی ہے کہ وہ سیاست ملکی سے الگ ہو کر اس اہم مذہبی فریضے کی جانب توجہ دیں۔ نیز مولوی عبدالواحد کو پروپیگنڈا سیکریٹری نامزد کیا جاتا ہے۔" (انہیں اہل حدیث لاکل پور کا کارروائی رجسٹر ص: ۱)

اس تجویز کے پاس ہونے کے بعد فیصلہ کیا گیا کہ پنجاب کے نمائندہ اہل حدیث کا جو اجتماع "ا" ۱۹۳۶ء کو مسجد مبارک لاہور میں ہو رہا ہے، وہاں لاکل پور سے مولوی عبدالواحد کو نمائندہ مقرر کر کے بھیجا جائے تاکہ وہاں چندہ براۓ مسجد کی تحریک پیش کی جائے۔ مولوی صاحب نے اس مشن کو بڑی کامیابی سے کمل کیا۔ مولوی صاحب موصوف کی دیانت، محنت، لگن، الیت اور خاصانہ کارکردگی سے متاثر ہو کر انہیں اہل حدیث نے ان کو چندہ وصول کرنے کی ذمہ داری مستقل طور پر سونپ دی اور انہوں نے "چندہ ہم" بڑے بھرپور انداز میں شروع کی اور ملک کے طول و عرض میں جہاں جہاں محترم حضرات کا پڑھ معلوم ہوا، انہیں خطوط لکھتے، اس کے ساتھ ساتھ لکھتے بارس، میتی، دہلی، پنجاب اور دکن کے شہروں تک سفر کی حیثیت سے سفر کیا۔ خطوط کے حوصلہ افزای جوابات موصول ہوئے۔ مولانا ابوالقاسم سیف باری مرحوم اے۔

جوابی کا رد محررہ ۲۳ فروری ۱۹۳۳ء میں وضاحت فرماتے ہیں ”اہل حدیث کا نفرنس کے جلسے پر تحریک ایک چندہ محض کا نفرنس کے لیے ہو سکتی ہے، کسی ادارے کے لیے نہیں۔ یہ ہو سکتا ہے کہ کا نفرنس کی تجویز و میں ایک تجویز مسجد اہل حدیث لاکل پور کی عمومی اعامت کے لیے پیش ہو کر پاس ہو جائے۔ اس چیز کے لیے کسی نمائندے کو روانہ فرمائیں تو مناسب ہو گا۔“

۱۹۳۴ء میں امین پور بازار کی جامع مسجد اہل حدیث کے لیے جگہ خریدی گئی۔ یہ احاطہ کسی سکھ کا تھا۔ اس سے چنیوت کے ایک شاخ نے خریدا۔ قیمت کے سلسلے میں ان کا بھگڑا چل رہا تھا۔ مرے جگہ کی قیمت ۲۲ ہزار روپے ادا کی گئی۔ اخبار میں ”مشتری ہشیار باش“ کا اشتہار پھوپایا گیا۔ چجزہ منڈی کے ایک چودھری سے بھی مکان حاصل کیا گیا۔ جہاں مسجد کی تعمیر ہوئی تھی، وہاں ایک طرف گذے (بیل گاڑی) کھڑے ہوتے تھے اور دوسرا جانب شراب خانہ تھا۔ تعمیر کے لیے قرضہ ڈاکٹر غلام رسول چیمہ سے حاصل کیا گیا تھا۔ شیخ الاسلام مولانا شاہ اللہ امرتسری مرحوم کی بڑی خواہش تھی کہ مسجد جلد مکمل کر لی جائے۔ وہ خود بھی اس سلسلے میں بڑے سرگرم تھے۔ دہلی کی مسجد کالاں میں انہوں نے چندے کی ایکی دفتر اہل حدیث امرتسرے لکھنے لگے ایک کارڈ میں مولانا شاہ اللہ امرتسری لکھتے ہیں:

”مجی مولوی عبدالواحد صاحب السلام و علیکم السلام!

آپ نے خط میں لکھا تھا کہ ہم زمین خریدنے کے لیے جا رہے ہیں۔ جلدی اطلاع دیں کہ اس ملاقات کا کیا فیصلہ ہوا ہے۔ بعض احباب نے کہا ہے کہ اگر زمین خرید لی جائے تو تعمیر میں مدد دیں گے۔ زمین جلدی خرید لیں۔ دہلی یا لاہور کی جامع مسجد کے برابر زمین ضروری نہیں ہے بلکہ حب ضرورت کافی ہے۔ ہاں مسجد کے ساتھ کرایہ کی آمد کی صورت بھی ہو۔ زمین تھوڑی ہو تو مسجد چھٹ پر بن جائے اور نیچے کرایہ کے لیے ذکا نہیں ہوں۔ چنیوت سے جو رقم ملنے کا وعدہ تھا اس کا انجام کیا ہوا؟ پچاس روپے مسجد کے لیے یہاں اور آئے ہیں۔ دوسرے تیرے روز مجھے اپنی کوشش کی اطلاع کر دیا کریں۔ فقط والسلام۔

نوٹ: اب غفلت کا موقع نہیں رہا ورنہ خدا کے ہاں سوال ہو گا۔ (یہ کارڈ جنوری ۱۹۳۳ء کا لکھا ہوا ہے۔) چودھری علی ارشد صاحب لکھتے ہیں کہ مولوی عبدالواحد صاحب نے بتایا کہ مولانا شاہ اللہ امرتسری

رحمۃ اللہ علیک شدید خواہش تھی کہ اسی جگہ مسجد اہل حدیث تعمیر کی جائے۔ کوئی صاحب عبد الوہاب نای وہی میں بہت بڑا کاروبار کرتے تھے۔ وہ قیام پاکستان کے بعد کراچی آ کرفوت ہوئے۔ انہوں نے اس وقت مسجد کے لیے ڈھانی ہزار چندہ دیا اور چجزہ منڈی لاکل پور میں رہنے والے کرم الہی صاحب نے دو ہزار روپے مسجد کی تعمیر کے لیے دیئے تھے۔ مولانا شاء اللہ امرتسری رحمۃ اللہ علیہ اور ان کے اخبار اہل حدیث نے مسجد اہل حدیث لاکل پور کے لیے بہت تعاون فراہم کیا۔ ۱۹۳۲ء کے صفحہ نمبر ۹ پر ان ایسا متعلق اہم اعلان اور چندہ دینے والوں کے نام رقم اور رسید نمبر کی تفصیل شائع ہوتی رہتی تھی۔ ایسا ہی ایک اعلان اہل حدیث امرتسر کی جلد نمبر ۲۷ شمارہ نمبر ۳۳ مورخہ ۱۸ اگست ۱۹۳۲ء کے صفحہ نمبر ۹ پر ان الفاظ میں مرقوم ہے:

”حدیث شریف میں آیا ہے ((من بنی لله مسجداً بنی الله له بیتاً فی الجنۃ)) یعنی جو کوئی اللہ کے لیے مسجد بنائے گا، اللہ اس کے لیے جنت میں گھر بناتا ہے۔

لاکل پور میں جامع مسجد اہل حدیث کی بڑی سخت ضرورت مخصوص ہو رہی تھی۔ حامیان تو حیدوسن نے جو بہت تھوڑے ہیں، پیرا اٹھایا کہ جس طرح بھی ہو سکے ایک مسجد بنائی جائے تاکہ تو حیدوسن کی اشاعت ہو۔ اس کے لیے انہوں نے ہمدردانہ اسلام سے اعانت چاہی۔ چنانچہ بہت سے ہمدردوں نے اس کام میں مددوی۔ ان کی امدادی رقم سے باسیں ہزار کی ایک بلڈنگ خریدی گئی جو ایسے اچھے موقع پر ہے کہ نیچے ڈکانیں بن سکتی ہیں اور اوپر مسجد۔ بلڈنگ کو مسجد بنانے کے لیے رقم کی ضرورت ہے۔ خدا سے دعا ہے کہ اپنے مخلصین بندوں کے دل میں القاء کرے کہ وہ اس کام میں مددویں۔ جزاهم اللہ خیرا۔ (منجانب: حکیم

نور الدین صدر انجمن اہل حدیث، احسان الحسن ناظم انجمن عبد الواحد محصل چندہ لاکل پور)

مسجد کے لیے جگہ کی خریداری کے بعداب تعمیر کا مسئلہ تھا۔ اس کے لیے حکیم نور الدین اور ان کے رفقاء بالخصوص مولانا عبد الواحد کا نام نمایاں دکھائی دیتا ہے۔ اس مرد حق آگاہ اور جماعت اہل حدیث کے مخلص فرو نے حالات وسائل کی پرواہ کیے بغیر پوری ذمہ داری سے اپنی مفوضہ ذمہ داریوں کو بھایا۔ بلاشبہ مولوی عبد الواحد مرحوم کے پیش نکاہ صرف ایک ہی مقصد اور ایک ہی تارگٹ تھا مرکزی جامع مسجد اہل حدیث

لائل پور کی تعمیر و تکمیل۔ وہ صلد و ستائش کی آرزو کے بغیر پوری دلخواہی سے مسجد کے تعمیراتی کاموں کی عمرانی اور مسجد کے لیے فندہ زا کشا کرنے میں مصروف رہے۔ ان کے اس ایثار کا اعتراف انجمن نے بھی کیا۔ فروری ۱۹۳۲ء میں انجمن اہل حدیث کا ایک اجلاس ہوا، اس میں قرارداد پاس ہوئی کہ سفیر انجمن (مولوی عبدالواحد) اس سے قبل جب کبھی کسی دور دراز مقام پر برائے وصولی چندہ و پروپیگنڈہ جاتے تھے تو ان کو سوائے کرایہ ریل اور خرچ خواراک کے کچھ نہ دیا جاتا تھا۔ اب یہ تجویز احسان الحق بہتا نید مولوی عبدالجید صاحبان کے پاس ہوئی کہ جتنے روز عبدالواحد باہر رہیں، انہیں چار آنہ روزیہ نہ دیا جائے۔ (کارروائی رجسٹر۔ ص: ۳۶)

ایک اور قرارداد اون الفاظ میں درج ہے کہ ۲۶ جون ۱۹۳۵ء کو پاس ہوا کہ جب سے مسجد کی عمارت کا کام شروع ہوا ہے مولوی عبدالواحد نے اپنا سارا وقت گرانی پر صرف کیا ہوا ہے، اس لیے ان کو بصورت امداد بہ طابق گرانی زمانہ مبلغ میں روپے علاوہ مقرر شدہ رقم دیئے جائیں۔ (کارروائی رجسٹر۔ ص: ۵۲)

مسجد اہل حدیث امین پور بازار کی تعمیر کے دوران جب یہاں پنج وقتہ نماز کا اہتمام ہوا تو انجمن نے مولوی عبدالواحد مرحوم کو امام مقرر کیا۔ وہ تازندگی اس منصب پر فائز رہے اور کبھی بھی اس سے علیحدگی اختیار نہ کی بلکہ کارروائی رجسٹر میں ان کی ایک تقریر اون الفاظ میں درج ہے۔ ”مولوی عبدالواحد نے اپنے خطاب میں جماعت کی تشکیل اور مسجد کی تعمیر کے متعلق ماضی کے واقعات دہراتے ہوئے فرمایا کہ میں جماعت کے فرائض اور تعاون کے متعلق گزارشات کرتا رہا، لیکن جس حد تک تعاون کی ضرورت تھی، جماعت نے تعاون نہیں کیا۔ میں مسلسل تعمیر کا کام کرتا رہا۔ اس سلسلے میں اختلاف بھی ہوئے، لیکن میں جماعت کا کام نہیں کیا۔ میری بڑی خواہش تھی کہ لائل پور میں جماعت کا مرکز قائم ہو، سو الحمد للہ یہ خواہش پوری سنبھال اللہ کرتا رہا۔ میری بڑی خواہش تھی کہ لائل پور میں جماعت کا مرکز قائم ہو، سو الحمد للہ یہ خواہش پوری ہو گئی۔ اب اگر جماعت کو میری ضرورت نہیں تو میں بخوبی علیحدہ ہونے کو تیار ہوں۔ لیکن یہ امر یاد رہے کہ میں نے جس حد تک خدمت کی ہے، امامت سے کسی صورت بھی الگ ہونے کو تیار نہیں کیونکہ جماعت کرانے کا مجھے شوق ہے اور فی سنبھال اللہ ہے۔“ (کارروائی رجسٹر۔ ص: ۲۵۔ مورخہ ۲۲ اپریل ۱۹۳۹ء)

جامع مسجد اہل حدیث امین پور بازار کی تعمیر کے ساتھ ہی اس میں وسیع پیمانے پر دعوت و تبلیغ کا کام

شروع ہوا۔ قیام پاکستان کے بعد کلیہ دار القرآن والحدیث کا آغاز مولانا عبداللہ دریو والوی مرحوم نے اسی مسجد سے کیا۔ جامعہ سلفیہ کی ابتداء اسی مسجد سے ہوئی۔ اس مسجد کو یہ اعزاز بھی ہے کہ یہاں مولانا احمد دین گنگھروی مرحوم خطیب رہے۔

مولانا محمد صدیق کرپالوی رحمۃ اللہ علیہ جماعت اہل حدیث کے جید عالم دین تھے۔ شیعہ مسلم کے متعلق ان کا مطالعہ بڑا وسیع تھا۔ وہ اپنے دور میں شیعہ کے خلاف بے مثال مناظر سمجھے جاتے تھے۔ شیعہ کتب کا اچھا خاصہ ذخیرہ بھی ان کے پاس موجود تھا۔ وہ بلند پایہ خطیب اور فضح السان واعظ تھے۔ ۱۹۵۲ء کے لگ بھگ انہیں مرکزی جامع مسجد اہل حدیث امین پور بازار کا خطیب مقرر کیا گیا۔ وہ تیس سال سے زائد عرصہ اس مرکزی مسجد کے منبر پر جلوہ افروز ہو کر اپنی خطابت سے تو جید و سنت کا غافلہ بلند کرتے رہے۔ رقم سے ایک ملاقات میں مجاذبلت مولانا یوسف انور صاحب نے بتایا کہ ۱۹۵۰ء کے ابتدائی سالوں میں قیصل آباد میں روپڑی برادران کا برازو اور شہر تھا۔ مولانا حافظ اسماعیل روپڑی اور مولانا حافظ عبد القادر روپڑی مرحوم جامع مسجد مبارک ملتگاری بازار میں خطبے جمعہ ارشاد فرمایا کرتے تھے اور حافظ عبد القادر تو نمازِ تراویح کی امامت بھی اسی مسجد میں کرتے تھے۔

ایسے میں مرکزی جمیعت اہل حدیث کے صدر مولانا سید داؤد غزنوی رحمۃ اللہ علیہ کی خواہش تھی کہ مرکزی جامع مسجد اہل حدیث امین پور بازار کی رونق دو بالا ہو۔ چنانچہ مولانا غزوی مرحوم نے مولانا صدیق کرپالوی مرحوم کوتائدہ منڈی کی مسجد سے یہاں مرکزی جامع مسجد اہل حدیث میں لے آئے۔ اس لحاظ سے مولانا صدیق مرحوم مولانا غزنوی رحمۃ اللہ علیہ کی دریافت تھے۔

مولانا محمد صدیق مرحوم کے بعد مسجد کی انتظامیہ نے مولانا یوسف انور صاحب کو اس مرکزی مسجد کا خطیب مقرر کر دیا تھا اور آپ گزشتہ ۲۱ سال سے اس مسجد کے منبر پر اپنی ولپذیر خطابت کے جوہر دکھار ہے ہیں۔ مرکزی جامع مسجد اہل حدیث کی باقاعدہ نجمن ہے۔ اس کے صدر حاجی محمد بشیر صاحب گھنٹو والے جزل سیکرٹری حاجی محمد یوسف چغائی اور ناظم محترم قاری محمد ایوب صاحب ہیں۔ جبکہ باقی اراکین کے نام مجھے معلوم نہیں ہو سکے۔

قاری محمد ایوب صاحب بڑے اتحجھے طریقہ سے اس مسجد کی نظمات کا فریضہ ادا کر رہے ہیں۔
 بابا محمد اسماعیل مرحوم ۳۰ سال اس مسجد کے خادم اور مؤذن رہے اور انہوں نے بڑی خدمت کی۔ ۵ جنوری ۱۹۷۹ء سے قاری عارف صاحب بچوں کی تعلیم و تربیت اور ناظرہ قرآن پڑھانے پر مامور ہیں۔ ان کا بھی اس مسجد کی خدمت میں بڑا حصہ ہے۔ کئی سال پہلے محترم ڈاکٹر عبدالواحد مرحوم اور مولانا عبد الغفور نبیل مرحوم نے مسجد کی انجنیوں سے مل کر یہاں شعبہ حفظ و تجوید قائم کیا تھا اور اس سلسلے میں قاری محمد یوسف صاحب کی خدمات حاصل کی گئی تھیں۔ بہت سے طلبہ نے ان سے فن قرات و تجوید کی تعلیم حاصل کی۔ کچھ عرصہ پہلے اس شعبہ کو بعض ناگزیر وجوہ کی بنا پر بند کر دیا گیا ہے۔ یہ ہے اس مرکزی جامع مسجد اہل حدیث لائل پور کی تاریخ سے متعلق گزارشات۔ جماعت کے اکابر اور خدام کی دعاوں اور کوششوں سے توحید و سنت کا یہ پودا اب ایک تناور درخت بن چکا ہے اور اس کی شاخیں پورے شہر میں پھیل چکی ہیں۔ اس وقت فیصل آباد میں اہل حدیث مساجد کی تعداد تین سو سے زیادہ ہے۔ دعا ہے کہ اللہ تعالیٰ جماعت کے اس مرکز کو سدا آبادر کئے۔ آمین۔

باقیہ ترجمہ الحدیث

ان کے لیے عوام الناس دعائیں کرتے ہیں اور وہ عوام کو اپنی تینک دعاوں میں یاد رکھتے ہیں۔ اور دوسری قسم کے بذریعہ حکمران وہ ہیں جنہیں صرف اور صرف اپنے اقتدار اور مفادات سے غرض ہوتی ہے۔ عوام کو عمل و انصاف دینے اور ان کی مشکلات اور مسائل حل کرنے سے ان کی کوئی وجہی نہیں ہوتی۔ ایسے حکمران عوام سے نفرت کرتے ہیں اور عالم لوگ بھی ان کو نفرت کی نگاہ سے دیکھتے ہیں اور ایک دوسرے پر لعنت بھی سمجھتے ہیں۔

آخری بات جو مذکورہ حدیث سے ثابت ہوتی ہے وہ یہ ہے کہ خالم حکمران بھی جب تک کفر صریح کا ارتکاب نہ کریں اور شعائر اسلام بالخصوص نماز کی پابندی کریں تو ان کے خلاف خروج و بغاوت کی اجازت نہیں۔ دعا ہے کہ اللہ تعالیٰ امت مسلم کو بہترین اور صاف حکمران عطا فرمائے۔ آمین

ادارہ النادی الاسلامی کے زیر اہتمام جامعہ سلفیہ فیصل آباد میں

ہفتہ سیرت رسول ﷺ

12 اپریل 2008ء تا 19 اپریل 2008ء

خصوصی پروگرام نمائش کتب سیرت۔ کونسٹ پروگرام۔ تقریری مقابلے۔ خطاطی۔ پیچھرے